

പട്ടികവർഗ്ഗ മേഖലയിലെ വിദ്യാർത്ഥികളുടെ കൊഴിഞ്ഞുപോക്ക്

69(814) ശ്രീ. സനീഷ്കുമാർ ജോസഫ്: താഴെക്കാണുന്ന ചോദ്യങ്ങൾക്ക് പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) കോവിഡ് സാഹചര്യത്തിൽ വിദ്യാഭ്യാസം ഓൺലൈൻ സമ്പ്രദായത്തിലേക്ക് മാറിയത് പട്ടികവർഗ്ഗ വിഭാഗത്തിലെ കുട്ടികളുടെ വലിയ തോതിലുള്ള കൊഴിഞ്ഞുപോക്കിന് കാരണമായിട്ടുള്ളതായി വിലയിരുത്തുന്നുണ്ടോ; വിശദമാക്കുമോ?

കോവിഡ് കാലഘട്ടത്തിൽ സ്കൂളുകൾ തുറന്ന് പ്രവർത്തിക്കാത്ത സാഹചര്യത്തിൽ പട്ടികവർഗ്ഗ വിഭാഗത്തിലെ കുട്ടികൾ സ്കൂളുകളിൽ എത്താതെ വൻതോതിൽ കൊഴിഞ്ഞുപോയതായി ശ്രദ്ധയിൽപ്പെട്ടിട്ടില്ല. എന്നാൽ ഓൺലൈൻ സമ്പ്രദായത്തിലേക്ക് മാറിയത് കാരണം ചില കുട്ടികൾ ഓൺലൈൻ ക്ലാസുകളിൽ പങ്കെടുക്കുന്നതിൽ വിമുഖത കാണിക്കുന്നതായി റിപ്പോർട്ട് ചെയ്തിട്ടുണ്ട്. ഓൺലൈൻ ക്ലാസുകളിൽ പങ്കെടുക്കുന്നതിന് വകുപ്പിന്റെ സാമൂഹ്യ പഠന മുറികൾ, പൊതു കെട്ടിടങ്ങളിൽ വകുപ്പ് ഏറ്റെടുത്തിട്ടുള്ള മറ്റ് പഠന കേന്ദ്രങ്ങൾ എന്നിവയിലൂടെ പരമാവധി കുട്ടികളെ ക്ലാസുകളിൽ പങ്കെടുപ്പിക്കാൻ സാധിച്ചിട്ടുണ്ട്.

(ബി) ഈ കാര്യത്തിൽ ഗോത്രസാരഥി പദ്ധതിയിലൂടെ എന്തെങ്കിലും ഇടപെടലുകൾ നടത്താൻ സാധിച്ചിട്ടുണ്ടോ; വ്യക്തമാക്കുമോ?

വിദൂര സങ്കേതങ്ങളിലുള്ള കുട്ടികളെ വാഹനം ഏർപ്പാടാക്കി സ്കൂളുകളിൽ എത്തിക്കുന്ന പദ്ധതിയാണ് 'ഗോത്രസാരഥി പദ്ധതി' എന്നതിനാൽ കോവിഡ് കാലത്ത് ഇത്തരം ഇടപെടലുകൾ സാധ്യമായിട്ടില്ല. സ്കൂളുകൾ തുറന്ന് പ്രവർത്തിക്കുന്ന മുറയ്ക്ക് ത്രിതല പഞ്ചായത്തുകളുടെ സഹകരണത്തോടെ പദ്ധതി നടപ്പിലാക്കാൻ സാധിക്കുന്നതാണ്.

പട്ടികജാതി പട്ടികവർഗ്ഗ വിദ്യാർത്ഥികളുടെ സ്റ്റൈപ്പന്റ് വിതരണം

70(815) ശ്രീ. മോൻസ് ജോസഫ്:

ശ്രീ. പി. ജെ. ജോസഫ്:

ശ്രീ. അനൂപ് ജേക്കബ്:

ശ്രീ. മാണി. സി. കാപ്പൻ: താഴെക്കാണുന്ന ചോദ്യങ്ങൾക്ക് പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പട്ടികജാതി-പട്ടികവർഗ്ഗ വിദ്യാർത്ഥികളുടെ സ്റ്റൈപ്പന്റ് വിതരണത്തിലെ കാലതാമസത്തെക്കുറിച്ച് വിശദീകരിക്കാമോ?

സംസ്ഥാനത്ത് പട്ടികജാതി/പട്ടികവർഗ്ഗ വിഭാഗം വിദ്യാർത്ഥികളുടെ സ്റ്റൈപ്പന്റ് വിതരണത്തിൽ കാലതാമസം വരുന്നില്ല. പോസ്റ്റ്മെട്രിക് വിഭാഗം വിദ്യാർത്ഥികൾ ഇ-ഗ്രാന്റ്സ് മുഖേന അപേക്ഷിച്ച് ആയത് ജില്ലാ ഓഫീസർ അംഗീകരിച്ചശേഷം സ്ഥാപനത്തിൽനിന്നും ക്ലെയിമുകൾ ഡയറക്ടറേറ്റിൽ എത്തുന്ന മുറയ്ക്ക് തുക വിതരണം ചെയ്തുവരുന്നു. പ്രീമെട്രിക് വിഭാഗം വിദ്യാർത്ഥികളുടെ ആനുകൂല്യം വിദ്യാഭ്യാസ സ്ഥാപനങ്ങളിൽനിന്നും അധ്യയന വർഷത്തിന്റെ ആരംഭത്തിൽ തന്നെ ഇ-ഗ്രാന്റ്സ് മുഖേന ക്ലെയിം ചെയ്യുകയും തുക വിദ്യാർത്ഥികളുടെ അക്കൗണ്ടിലേക്ക് നൽകുകയും ചെയ്തു വരുന്നു. 2021-22 വർഷം പോസ്റ്റ്മെട്രിക് വിദ്യാഭ്യാസ ആനുകൂല്യ വിതരണം സംബന്ധിച്ച പുതുക്കിയ മാർഗ്ഗനിർദ്ദേശം കേന്ദ്രസർക്കാർ പുറപ്പെടുവിച്ചതിനാൽ ആയതനുസരിച്ച് ഇ-ഗ്രാന്റ്സ് സൈറ്റിൽ മാറ്റങ്ങൾ വരുത്തിക്കൊണ്ടിരിക്കുകയാണ്. ഇതുമായി ബന്ധപ്പെട്ട നടപടികൾ പൂർത്തിയാകുന്ന മുറയ്ക്ക് 2021-22 വർഷത്തെ വിദ്യാഭ്യാസ ആനുകൂല്യങ്ങൾ വിതരണം ആരംഭിക്കുന്നതാണ്. പട്ടികവർഗ്ഗ വിഭാഗം വിദ്യാർത്ഥികൾക്ക് പ്രീമെട്രിക് സ്റ്റോളർഷിപ്പ് അനുവദിക്കുന്ന ഫണ്ടിന്റെ അപര്യാപ്തത കാരണം ചില സന്ദർഭങ്ങളിൽ സ്റ്റോളർഷിപ്പ് വിതരണം നടത്തുന്നതിൽ കാലതാമസമുണ്ടായിട്ടുണ്ട്.

(ബി) സ്റ്റൈപ്പന്റ് വിതരണം കാര്യക്ഷമമാക്കുന്നതിന് അതത് വർഷം തന്നെ വിദ്യാർത്ഥികൾക്ക് സ്റ്റൈപ്പന്റ് നൽകുന്ന കാര്യം പരിഗണിക്കുമോ?

പ്രീമെട്രിക്/പോസ്റ്റ്മെട്രിക് വിഭാഗം വിദ്യാർത്ഥികളുടെ സ്റ്റൈപ്പന്റ് നിലവിൽ അതത് വർഷം തന്നെ വിതരണം ചെയ്തുവരുന്നു.

(സി) പ്രൊഫഷണൽ കോളേജുകളിലെയും ആർട്സ് & സയൻസ് കോളേജുകളിലെയും വിദ്യാർത്ഥികൾക്കുള്ള സ്റ്റൈപ്പന്റ് അവരുടെ ബാങ്ക് അക്കൗണ്ടുകളിലൂടെ വിതരണം നടത്തുന്നതിന് നടപടി സ്വീകരിക്കുമോ; വ്യക്തമാക്കുമോ?

സംസ്ഥാനത്ത് എല്ലാ പ്രീമെട്രിക്/പോസ്റ്റ്മെട്രിക് വിഭാഗം പട്ടികജാതി/പട്ടികവർഗ്ഗ വിദ്യാർത്ഥികൾക്കും അർഹതപ്പെട്ട സ്റ്റൈപ്പന്റ് അതത് വിദ്യാർത്ഥികളുടെ ബാങ്ക് അക്കൗണ്ടിലൂടെയാണ് നിലവിൽ വിതരണം ചെയ്തുവരുന്നത്.

വാമനപുരം മണ്ഡലത്തിലെ സാമൂഹ്യപഠനമുറി പദ്ധതി

71(816) ശ്രീ. ഡി. കെ. മുരളി: താഴെക്കാണുന്ന ചോദ്യങ്ങൾക്ക് പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) സാമൂഹ്യപഠനമുറി പദ്ധതി വാമനപുരം നിയോജകമണ്ഡലത്തിൽ എവിടെയൊക്കെയാണ് നടപ്പാക്കുന്നത് എന്നറിയിക്കുമോ?